

राज्यात फक्त ८ दिवसांचा रक्तसाठा; राज्य रक्त संक्रमण परिषदेची माहिती

मुंबई : रक्तदान हे जीवनदान आहे असे आपण म्हणतो. पण, तरीही रक्तदान करण्यासाठी पुढे येण्यास बहुतांशी जण कचरत असतात. अपघात किंवा कोणत्याही वैद्यकीय आणिबाणीच्या काळात रक्ताची गरज भासते. सध्या राज्यात रक्ताची टंचाई निर्माण झाली आहे.

मुंबईत ४,३३७ युनिट तर महाराष्ट्रात ३८ हजार ३५५ युनिट रक्त उपलब्ध आहे.



मुंबईतील रक्तसाठा पाच दिवस तर महाराष्ट्रातील रक्तसाठा आठ दिवस पुरेल इतका आहे. त्यामुळे मुंबईसह महाराष्ट्रात मोठ्या प्रमाणात रक्ताचा तुटवडा निर्माण होण्याची शक्यता आहे.

रक्तदान सर्वात श्रेष्ठ दान असे म्हटले जाते. अपघातग्रस्त, शस्त्रक्रियेदरम्यान मोठ्या प्रमाणात रक्ताची गरज भासते. तसेच थॅलेसिमिया किंवा अन्य रक्तांच्या आजारात रुग्णांना सातत्याने रक्त चढवावे लागते.

मुंबईसह राज्यभरात राज्य रक्त संक्रमण परिषद मान्यताप्राप्त रक्तपेढ्या, पालिका,

सामाजिक संस्था, मंडळे यांच्याकडून रक्तदान शिबिरांचे आयोजन करून गरजूंना रक्ताचा पुरवठा करण्यात येतो.

मुंबईत दररोज १ हजार युनिट तर महाराष्ट्रात पाच हजार युनिट रक्ताची गरज भासते. मात्र, गेल्या काही वर्षांत रक्तदान करण्याची संख्या कमी होत आहे. गरजूंना रक्त मिळावे यासाठी रक्तदान शिबिरांचे आयोजन करण्यात यावे, असे आवाहन राज्य रक्त संक्रमण परिषदेने केले आहे.

रक्तदात्यांनी रक्तदानासाठी पुढे या! मुंबईत दररोज साधारण एक हजार युनिटपर्यंत रक्त रुग्णालयांमध्ये लागते व सध्या पाच दिवस पुरेल इतका रक्तसाठा असला तरी हा रक्ताचा तुटवडा मानण्यात येत आहे. रक्त तुटवडा भरून काढण्यासाठी विविध पातळ्यांवर प्रयत्न सुरू आहेत. त्यामुळे छोट्या रक्तपेढ्यांनी रक्तदान शिबिरे आयोजित करावीत तसेच रक्तदात्यांनी रक्तदानासाठी पुढे यावे, असे आवाहन परिषदेने केले आहे.

राज्यात रक्तपेढी संख्या - ४१५
मुंबईत रक्तपेढी संख्या - ५९
महाराष्ट्रात उपलब्ध रक्तसाठा ३८,३५५ युनिट

राज्याला दररोज ५ युनिट रक्ताची गरज मुंबईत ४,३३७ रक्तसाठा उपलब्ध मुंबईला रोज १ हजार युनिट रक्ताची गरज

राज्याला दररोज ५ युनिट रक्ताची गरज मुंबईत ४,३३७ रक्तसाठा उपलब्ध मुंबईला रोज १ हजार युनिट रक्ताची गरज

राज्यात १४ लाख ८० हजार भटके कुत्रे! मंत्री उदय सामंत यांची विधानसभेत माहिती; सर्वोच्च न्यायालयाचे आदेशाचे पालन गरजेचे

मुंबई : राज्यात १४ लाख ८० हजार तर मुंबईत ९४ हजार भटके कुत्रे आहेत. या कुत्र्यांबाबत सर्वोच्च न्यायालयाने दिलेल्या आदेशांचे तंतोतंत पालन महापालिका आणि अन्य स्थानिक स्वराज्य संस्थांनी करणे बंधनकारक असल्याची माहिती मंत्री उदय सामंत यांनी शुक्रवारी विधानसभेत प्रश्नोत्तराच्या तासात दिली.

राज्यात भटक्या कुत्र्यांचा उपद्रव वाढत असल्याबाबत शिवसेना शिंदे गटाच्या मुजुजी पटेल यांनी प्रश्न विचारला होता. यावेळी सर्वोच्च न्यायालयाच्या आदेशांच्या गंभीर समस्येवरून मंत्र्यांना धारेवर धरले. शहरांमधील गृहनिर्माण सोसायट्यांच्या प्रवेशद्वारावर भटक्या कुत्र्यांना स्वयंसेवी संस्थांचे (एनजीओ) कार्यकर्ते खाऊपिऊ घालतात. त्यातून सोसायटीतील रहिवासी आणि कार्यकर्त्यांचे वाद होतात. या कार्यकर्त्यांना रोखले तर ते धमक्या देतात. मनेका गांधींच्या नावाने धमकावतात, असा आरोप करत या स्वयंसेवी संस्थांना आवरण्याची मागणी भाजपच्या मनीषा चौधरी यांनी यावेळी केली. शिवसेना शिंदे गटाच्या अर्जुन खोतकर यांनी

जालना शहरात भटक्या कुत्र्यांनी चावा घेतल्याने बालके दगावल्याचा मुद्दा उपस्थित केला. त्यानंतर नमिता मुंदडा, स्नेहा दुबे, सना मलिक आदींनी भटक्या कुत्र्यांमुळे नागरिकांना होत असलेल्या



त्रासाची माहिती दिली. या प्रश्नांना उत्तर देताना उदय सामंत म्हणाले की, भटक्या कुत्र्यांना कुठे खाऊ घालावे यासाठीच्या जागा स्थानिक स्वराज्य संस्थांनी निश्चित करून देणे अपेक्षित आहे. त्यानुसार अनेक ठिकाणी अंमलबजावणी केली जाते. भटक्या कुत्र्यांचे निर्बिबीकरण करण्याबाबतही सर्वोच्च

न्यायालयाचे निर्देश आहेत. यासह विविध निर्देशांचे पालन नीट केले जाते की नाही यावर लक्ष ठेवले जाईल.

मुंबईत भटक्या कुत्र्यांसाठी तीन निवारा केंद्रे उभारण्याची घोषणा मुख्यमंत्री देवेंद्र फडणवीस यांनी केली होती. त्यासाठी मालाड, मुलुंड आणि माहुलमधील जागाही निश्चित करण्यात आल्या होत्या. ही केंद्रे कधी उभारणार, असा प्रश्न काँग्रेसच्या अमिन पटेल यांनी केला असता येत्या सहा महिन्यांत केंद्रांची उभारणी केली जाईल, असे सामंत यांनी स्पष्ट केले. नगरपालिकांनी स्वतःच्या निधीतून खर्च भागवावा

भटक्या कुत्र्यांबाबत सर्वोच्च न्यायालयाच्या निर्देशांची अंमलबजावणी करताना निधीची कमतरता नगरपालिकांना भासते, याकडे नमिता मुंदडा यांनी लक्ष वेधले. त्यावर जिल्हा नियोजन किंवा स्वतःच्या निधीतून त्यासाठी तरतूद करावी, असे सामंत म्हणाले.

‘परिवहन’ची ‘शिवाई’ बसच चोरली

नागपूर : राज्य परिवहन महामंडळाच्या नागपूर विभागात सुरक्षेवर मोठे प्रश्नचिन्ह उभे करणारी धक्कादायक घटना समोर आली आहे. नागपूर जिल्ह्यातील इमामवाडा आगारातून एसटी महामंडळाची वातानुकूलित ‘शिवाई’ बस चोरण्याचा थरारक प्रयत्न उघडकीस आल्यानंतर परिवहन विभागात एकच खळबळ उडाली आहे. या प्रकरणी पोलिसांनी आरोपीला ताब्यात घेतले असून, त्याची पार्श्वभूमी समोर आल्यानंतर अनेक धक्कादायक बाबी उघड होत आहेत.



पोलिसांनी दिलेल्या माहितीनुसार, आरोपीचे नाव विष्णू गणपती नीलावार (वय २२) असून तो तेलंगणातील रंगारेड्डी येथील रहिवासी आहे. विशेष म्हणजे तो हैदराबादच्या शहर परिवहन विभागात साफसफाईचे काम करत होता. त्यामुळे बसची रचना, तांत्रिक बाबी आणि सुरक्षेतील त्रुटी याची त्याला चांगली माहिती होती.

प्राथमिक तपासात समोर आलेल्या माहितीनुसार, विष्णूचा ड्राव ‘परिवहन’ची बस चोरी करून त्यातील बॅटरी, टायर आणि इतर महागडे साहित्य वेगळे करून विकण्याचा होता. आरोपीवर यापूर्वी हैदराबादमध्ये चोरीचे

गुन्हे दाखल असून तो वारंवार चोरीच्या प्रकरणात अटक झाल्याने तुरुंगातही जाऊन आला आहे. नांदेडमध्येही त्याच्याविरोधात तत्सम गुन्हा नोंद असल्याची माहिती पोलिसांनी

दिली आहे. चौकशीत त्याची मानसिक स्थिती संशयास्पद असल्याचाही प्राथमिक अंदाज व्यक्त करण्यात आला आहे. न्यायालयात हजर केल्यानंतर त्याला न्यायालयीन कोठडी सुनावण्यात आली.

दरम्यान, या संपूर्ण घटनेत अनेक संशयास्पद बाबी समोर आल्या आहेत. आरोपीने इमामवाडा आगाराच्या मुख्य प्रवेशद्वारातून बस बाहेर काढली, मात्र त्यावेळी प्रवेशद्वारावरील सीसीटीव्ही कॅमेरा बंद होता. आगारात एकूण १३ सीसीटीव्ही कॅमेरे असताना नेमका एकच महत्त्वाचा कॅमेरा बंद कसा होता, यावरून संशय अधिक गडद झाला

आहे. याशिवाय, घटनेच्या रात्री मुसळधार पाऊस असल्याने परिसरात पाणी साचले होते. त्यामुळे सुरक्षा रक्षकाने मुख्य गेट व्यवस्थित बंद केले नसल्याची माहिती

तपासातून समोर आली आहे. या सर्व घडामोडींमुळे बस चोरीच्या प्रयत्नामागे आगारातील कोणीतरी मदत केली का, असा गंभीर संशय व्यक्त केला जात आहे.

इमामवाडा आगाराचे व्यवस्थापक प्रतीक पवार यांनी सांगितले की, अमरावती येथे नेण्यात आलेली चोरीची ‘शिवाई’ बस गुरुवारी मध्यरात्री तीनच्या सुमारास पुन्हा नागपूरमध्ये आणण्यात आली. मात्र पोलिसांची चौकशी पूर्ण न झाल्याने बस अद्याप अधिकृत ताब्यात देण्यात आलेली नाही. या घटनेत बसच्या काचा आणि वायपरचे नुकसान झाल्याची माहितीही त्यांनी दिली. दरम्यान, राज्य परिवहन महामंडळाच्या सुरक्षायवस्थेवर गंभीर प्रश्न निर्माण करणा-या या घटनेमुळे आता एसटी आगारांमधील सुरक्षा व्यवस्थेचा मुद्दा पुन्हा ऐरणीवर आला आहे.

श्री तुळजाभवानी जमीन प्रकरणाबाबत चौकशी समिती नेमण्याची प्रक्रिया सुरू

धाराशिव : प्रतिनिधी लाखो हिंदू भाविकांचे कुलदेवत असलेल्या तुळजापूर येथील श्री तुळजाभवानी देवीच्या ४ हजार १२१ एकरपेक्षा अधिक इनामी जमिनीच्या अनधिकृतपणे हस्तांतरण आणि विक्री प्रकरणाची आता राज्य शासनमार्फत चौकशी केली जात आहे. महाराष्ट्र मंदिर महासंघाचे राष्ट्रीय संघटक सुनील धनवट यांनी दिलेल्या निवेदनाची दखल घेत राज्याचे महसूलमंत्री चंद्रशेखर बावनकुळे यांनी धाराशिवचे जिल्हाधिकारी यांना या संदर्भात तातडीने चौकशी समिती नेमून अहवाल सादर करण्याचे आदेश दिले होते. त्यानुसार शनिवारी (दि. ४) जिल्हाधिकारी कीर्ती किरण पुजार यांनी पत्रकार परिषद घेत याबाबत चौकशी समिती नेमण्याची कार्यवाही सुरू केली असून पुढील आठवड्यात ही समिती पूर्ण होईल, असे सांगितले.

यावेळी बोलताना जिल्हाधिकारी पुजार म्हणाले की, तत्कालीन निजाम शासनाने श्री तुळजाभवानी देवीला जी जमीन इनाम म्हणून दिली होती. याबाबत काही प्रसार माध्यमांमध्ये

बातम्या प्रसिद्ध झाल्या होत्या. तसेच महाराष्ट्र मंदिर महासंघाकडून तक्रार प्राप्त झाली होती. त्यानुसार महसूल मंत्री महोदय यांनी याबाबत तुळजापूर इनाम जमीन बाबत चौकशी समिती नेमण्याचे आदेश दिले होते. मूलतः इनाम जमिन ही निजाम सरकारने वेगवेगळ्या मठास काही अटी शर्ती टाकून दिली होती. यामध्ये मंदिर संस्थानचे सातबारावर नाव नाही. मंत्री महोदयांनी चौकशीचे आदेश दिले असल्यामुळे त्याची कार्यवाही सुरू करण्यात आली आहे. या समितीमध्ये एक वरिष्ठ अधिकारी असेल. या चौकशीमध्ये जमीन प्रधान केलेल्या अटी व शर्तीवर त्याचे पालन होते की नाही याची चौकशी होणार आहे. पुढच्या आठवड्यात समिती जाहीर होईल. या चौकशीमध्ये गुंतागुंतीचे विषय लक्षात घेता सखोल चौकशी होईल. असे जिल्हाधिकारी पुजार यांनी यावेळी सांगितले.

महाराष्ट्र मंदिर महासंघाने दिलेल्या तक्रारीनंतर ही प्रक्रिया सुरू झाली आहे. कायदानुसार या जमिनीची खरेदी-विक्री होऊ शकत नाही आणि याला ‘कुळ कायदा’ देखील लागू होत नाही. असे

असतानाही महसूल अधिकारी आणि अन्य व्यक्तींच्या संगनमताने हजारो एकर जमीन लाटण्यात आली आहे. तसेच श्री तुळजाभवानी संस्थानच्या नावे कागदोपरी ३ हजार ३९७ एकर भूमी असतांना प्रत्यक्ष ताबा मात्र चार मठांमधील खाजगी व्यक्तीकडे आहे, तसेच जगदंबा न्यासाच्या नावे असलेली ४०३ एकर जमीन मुख्य न्यायालया अंधारात ठेवून थेट खाजगी व्यक्तींच्या नावे करण्यात आली.

कायद्याचे उल्लंघन करून ६३.०३ एकर जमिनीपैकी काही जमीन ‘संरक्षित कुळ’ दाखवून अनधिकृतपणे विकण्यात आली, तर एका अब्ज कारकुनाने आपल्या अधिकाराचा गैरवापर करत २६१ एकर जमीन तब्बल ७३ खाजगी व्यक्तींच्या नावे ७/१२ वर नोंदवली. याशिवाय अपसिंगा आणि उपळा या गावांमधील १५८ एकर जमीन अनधिकृतपणे फेरफार नोंदी करून लाटण्यात आली आहे. असा आरोप महाराष्ट्र मंदिर महासंघाने केला आहे. त्यामुळे या महासंघाच्या तक्रारीची दखल घेऊन राज्य पातळीवरून याची चौकशी होत आहे.

क्रिप्टोकरन्सी देशाच्या अर्थव्यवस्थेसाठी धोकादायक

नवी दिल्ली : क्रिप्टोकरन्सी आणि इतर व्हर्च्युअल डिजिटल मालमत्तांना कायदेशीर मान्यता देण्याबाबत सुरू असलेल्या चर्चेदरम्यान भारतीय रिझर्व्ह बँकेने (आरबीआय) आपली भूमिका पुन्हा एकदा स्पष्ट केली आहे. आरबीआयने संसदीय स्थायी समितीसमोर सांगितले की,

क्रिप्टोकरन्सीसारख्या डिजिटल मालमत्ता भारतासारख्या उदयोन्मुख अर्थव्यवस्थांसाठी

धोका ठरू शकतात. त्यामुळे अशा मालमत्तांना कायदेशीर मान्यता देऊ नये, अशी शिफारस केंद्रीय बँकेने केली आहे.

भाजप खासदार भ्रतहरी मेहताब यांच्या अध्यक्षतेखालील वित्तविषयक संसदीय स्थायी समितीसमोर फडकेचे डेप्युटी गव्हर्नर रोहित जैन आणि कार्यकारी संचालक पी. वासुदेवन यांनी केंद्रीय बँकेची भूमिका मांडली. समितीला सादर करण्यात आलेल्या नोटमध्ये आरबीआयने नमूद

केले की, आंतरराष्ट्रीय मानक-निर्धारण चौकटीत क्रिप्टोकरन्सीवरील बंदी हा अजूनही एक वैध धोरणात्मक पर्याय मानला जातो आणि त्यावर गांभीर्याने विचार करण्याची गरज आहे. तज्ज्ञांच्या मते क्रिप्टोकरन्सीच्या वाढत्या वापरामुळे गुंतवणूकदारांसाठी नवीन संधी निर्माण झाल्या असल्या तरी आर्थिक स्थैर्य, भांडवली प्रवाह, चलनविषयक धोरण आणि ग्राहक संरक्षण यांसारख्या बाबींवर त्याचा परिणाम होऊ शकतो.

त्यामुळे आरबीआय सुरुवातीपासूनच या क्षेत्राबाबत सावध भूमिका घेत आहे. आगामी संसदीय अहवालानंतर भारतातील क्रिप्टोकरन्सी नियमनाबाबत अधिक स्पष्ट चित्र समोर येण्याची शक्यता आहे.

चीन आणि कतारचे उदाहरण आरबीआयने समितीला सांगितले की, चीन आणि कतार या देशांनी क्रिप्टोकरन्सीशी संबंधित अनेक आर्थिक व्यवहारांवर निर्बंध किंवा बंदी

लागू केली आहे. दुसरीकडे, युरोपमधील अनेक देशांनी कठोर नियामक चौकटीअंतर्गत व्हर्च्युअल डिजिटल मालमत्तांना मर्यादित स्वरूपात परवानगी दिली आहे.

भारत सर्वाधिक क्रिप्टो स्वीकारणारा देश ? भारत हा जगातील सर्वाधिक क्रिप्टोकरन्सी वापरणारा किंवा स्वीकारणारा देश असल्याचा दावा देखील आरबीआयने फेटाळून लावला आहे.

संपादकीय

हलक्या पावसाला सुरुवात

प्रतीक्षेनंतर मराठवाड्यात मान्सूनने अखेर हजेरी लावली असली तरी पेरणीसाठी आवश्यक असलेल्या दमदार पावसाची प्रतीक्षा कायम आहे. काही जिल्ह्यांत झालेल्या जोरदार पावसामुळे शेतकऱ्यांच्या आशा पल्लवित झाल्या आहेत, तर अनेक भागांतील शेतकरी अजूनही समाधानकारक पावसाच्या प्रतीक्षेत आहेत. महिनाभरापासून दडी मारलेल्या मान्सूनने अखेर मराठवाड्यात हजेरी लावली आहे. त्यामुळे रखडलेल्या पेरण्यांना काहीसा वेग मिळण्याची शक्यता आहे. मंगळवार आणि बुधवारी मराठवाड्यातील काही जिल्ह्यांमध्ये पावसाने जोरदार हजेरी लावली. यामध्ये सर्वाधिक पाऊस छत्रपती संभाजीनगर आणि जालना जिल्ह्यांत नोंदवला गेला. मात्र बीड, लातूर, धाराशिव, नांदेड, परभणी आणि हिंगोली या जिल्ह्यांमध्ये अद्यापही पेरणीयोग्य पाऊस झालेला नाही. त्यामुळे येथील शेतकरी अजूनही दमदार पावसाच्या प्रतीक्षेत आहेत. महसूल विभागाच्या निकषानुसार, २४ तासांत ६५ मिलिमीटरपेक्षा अधिक पाऊस झाल्यास संबंधित मंडळात अतिवृष्टी झाल्याचे मानले जाते. दरम्यान, जालना जिल्ह्यात सर्वाधिक २१.० मिलिमीटर, तर छत्रपती संभाजीनगर जिल्ह्यात १९.९ मिलिमीटर पावसाची नोंद झाली. छत्रपती संभाजीनगर जिल्ह्यातील सोयगाव परिसरात ढगफुटीसदृश पाऊस झाला, तर जर्जडी गावाजवळील मातीचा पूल पावसामुळे वाहून गेल्याने या मार्गावरील वाहतूक काही काळ ठप्प झाली होती. तसेच पुराच्या पाण्यात एक दुचाकी वाहून गेली होती. मात्र ग्रामस्थांनी तत्परता दाखवत दुचाकीस्वाराचा जीव वाचवला. परभणी जिल्ह्यातील जिंतूर तालुक्यात पावसानंतर ओढे आणि नाल्यांना पूर आला. आडगाव बाजार ते आडगाव फाटा या रस्त्यावरील वाहतूक काही काळ पूर्णपणे बंद झाली होती. त्यामुळे ग्रामस्थ आणि वाहनधारक पुराच्या पाण्यात अडकले होते. परभणी शहरात बुधवारी सकाळपासून हलक्या पावसाला सुरुवात झाली. जिल्ह्यातील पाथरी, मानवत, जिंतूर, येलदरी, सेलू, बोरी, आसेगाव आणि ताडकळस या भागांतही पावसाने चांगलीच हजेरी लावली.

नांदेड जिल्ह्यातील हदगाव, अर्धापूर, मुखेड, कंधार आणि मुदखेड या भागांत मेघगर्जनसह दमदार पाऊस झाला. हदगाव येथे तब्बल तीन तास मुसळधार पाऊस कोसळला. या पावसामुळे नदी-नाले दुथडी भरून वाहू लागले असून काही भागांमध्ये जनजीवन विस्कळीत झाले होते. नांदेड जिल्ह्यात आतापर्यंत ८ टक्के पेरण्या पूर्ण झाल्या होत्या. आता शेतीत पुरेसा ओलावा निर्माण झाल्याने उर्वरित पेरणीच्या कामाला वेग येण्याची शक्यता आहे. धाराशिव जिल्ह्यातील शेतकरीही पेरणीयोग्य पावसाच्या प्रतीक्षेत आहेत. २४ जूनपर्यंत धाराशिव जिल्ह्यात सरासरीच्या १२.९ टक्के इतक्या पावसाची नोंद झाली आहे. हिंगोली जिल्ह्यात बुधवारी जोरदार पाऊस झाला. त्यामुळे शेतकऱ्यांच्या आशा पल्लवित झाल्या आहेत. मृग नक्षत्र कोरडे गेल्याने शेतकऱ्यांच्या चिंता वाढल्या होत्या; मात्र आता पावसाने हजेरी लावल्याने हिंगोली जिल्ह्यातील शेतजमिनींमध्ये पाणी साचले आहे. मराठवाड्यात सर्वाधिक पाऊस जालना जिल्ह्यात झाल्याची नोंद आहे. जिल्ह्यातील चार महसूल मंडळांत अतिवृष्टी झाली. रामनगर महसूल मंडळात १०९ मिलिमीटर, धनगर पिंपरी येथे ९१ मिलिमीटर, तर जालना शहर आणि पाचनवडगाव येथे प्रत्येकी ८७ मिलिमीटर पावसाची नोंद झाली. अंबड शहरात ५३ मिलिमीटर पाऊस झाला. मराठवाड्यातील काही जिल्ह्यांत झालेल्या पावसामुळे वातावरणात गारवा निर्माण झाला असून अनेक भागांतील शेतकऱ्यांनी पेरणीला सुरुवात केली आहे. बीड जिल्हा वगळता इतर जिल्ह्यांत कमी-अधिक प्रमाणात पावसाची नोंद झाली आहे. त्यामुळे शेतकऱ्यांमध्ये पेरणीची लगबग सुरू झाली आहे. दरम्यान, राज्यात मान्सून वेगाने पुढे सरकत आहे.

बुधवारी उत्तर महाराष्ट्र आणि विदर्भातील उर्वरित भागांत प्रगती करत मान्सूनने संपूर्ण महाराष्ट्र व्यापल्याची माहिती हवामान विभागाने दिली. पुढील तीन दिवस मराठवाडा आणि विदर्भात मध्यम ते जोरदार पावसाची शक्यता वर्तविण्यात आली आहे. सध्या मराठवाड्यात ढगाळ वातावरण निर्माण झाले असून काही ठिकाणी अधूनमधून भुरभुर पाऊस पडत आहे. त्यामुळे लवकरच दमदार पावसाला सुरुवात होईल,

स्मार्ट मीटर त्वरित बंद करा अन्यथा मनसेचे तीव्र आंदोलन वाढत्या बिलाने ग्राहक त्रस्त महावितरणला निवेदन सक्ती केल्यास मनसे स्टायल वापरू - सुनील साठे

रायगड जि. उ. उपसंपादक /मंगेश यादव :सुधागड तालुक्यातील नागरिक महावितरणच्या स्मार्ट मीटरच्या कारभाराने पुरते हैराण झाले असून, या विरोधात महाराष्ट्र नवनिर्वाचित सेनेने (मनसे) आक्रमक पवित्रा घेतला आहे. वाढत्या वीज बिलांमुळे सर्वसामान्यांचे कंबरडे मोडले असून, या स्मार्ट मीटरची प्रक्रिया कायमची बंद करण्याच्या मागणीसाठी मनसेने सुधागड तालुका अध्यक्ष सुनील साठे यांच्या नेतृत्वाखाली सोमवारी (ता. २९) महावितरणच्या पाली विभागाचे कार्यकारी अभियंता यांना निवेदन दिले. या निवेदनाद्वारे, येत्या सात दिवसांत स्मार्ट मीटर बसवण्याची प्रक्रिया न थांबल्यास जबरदस्ती केल्यास सुधागड मनसेच्या वतीने मनसे स्टायलने तीव्र आंदोलन छेडण्याचा इशारा देण्यात आला आहे. काही दिवसांपासून सुधागड तालुक्यात नवीन स्मार्ट मीटर बसवण्याची मोहीम



राबवली जात आहे. मात्र, या नवीन मीटरमुळे वीज बिलात अनपेक्षित आणि अवाढव्य वाढ झाली असल्याचा आरोप नागरिकांनी केला आहे. सामान्य ग्राहकांना हजारो रुपयांची बिले येत असल्याने त्यांची आर्थिक घडी पूर्णपणे विस्कटली आहे. या समस्येची दखल

घेत तालुक्यातील नागरिकांनी महाराष्ट्र नवनिर्वाचित सेनेकडे धाव घेतली आणि स्मार्ट मीटरमुळे होणाऱ्या आर्थिक लूट विरोधात आवाज उठवण्याची मागणी केली. नागरिकांच्या या मागणीला प्रतिसाद देत, महाराष्ट्र नवनिर्वाचित सेनेने तातडीने

महावितरणच्या कार्यकारी अभियंता जाधव साहेबांना भेटून सविस्तर निवेदन सादर केले. या निवेदनात स्पष्ट करण्यात आले आहे की, स्मार्ट मीटरच्या कार्यपद्धतीत मोठी त्रुटी असून यामुळे ग्राहकांना नाहक त्रास सहन करावा लागत आहे. महावितरणने ही प्रक्रिया तात्काळ थांबवावी.

जर पुढील सात दिवसांत स्मार्ट मीटर संदर्भातील कोणतीही ठोस कार्यवाही आणि निर्णय न दिसल्यास, सुधागड तालुक्यात मनसेच्या वतीने महावितरण विरोधात तीव्र संघर्ष छेडला जाईल, असा सज्जद दम देण्यात आला. या निवेदनाच्या वेळी मनसे तालुका अध्यक्ष सुनील साठे, पाली शहर अध्यक्ष दीपेश लहाने, चव्हाण वाडी शाखा अध्यक्ष परेश वनगळे पदाधिकारी व कार्यकर्ते उपस्थित होते. या आंदोलनामुळे तालुक्यात स्मार्ट मीटर विरोधातील असंतोष समोर आला आहे.

खेडदापोली महामार्गावरील नव्या कामांवर प्रश्नचिन्ह; मोच्या खचल्या अपघातांची मालिका सुरू

दापोली प्रतिनिधी - खेडदापोली महामार्गावरील नव्याने करण्यात आलेल्या रस्ते व मोरी बांधकामाच्या गुणवत्तेबाबत गंभीर प्रश्न उपस्थित होत आहेत. महामार्गावरील विविध ठिकाणी मोच्या खचणे, रस्ते बसणे आणि मोठी भगदाडे पडण्याच्या घटना समोर आल्याने वाहनचालक आणि स्थानिक नागरिकांमध्ये तीव्र नाराजी व्यक्त होत आहे. जंभीर परिस्थिती निर्माण झाली आहे. नव्याने बांधलेल्या मोरीलगत रस्ता खचून मोठे भगदाडे पडले असून, सततच्या पावसामुळे ते आणखी वाढण्याची शक्यता आहे. विशेषतः रात्रीच्या वेळी किंवा मुसळधार पावसात हे ठिकाण अत्यंत धोकादायक ठरत असल्याची भीती नागरिकांनी व्यक्त केली आहे. इझ्याशिवाय मल्हार पेट्रोल पंप, नवानगर, नवानगरमहालक्ष्मी रोड, टाळसूर मेडिकल कॉलेज स्टॉप आणि कुंभवे

जिल्हा परिषद शाळेजवळील पुलाजवळ देखील रस्ता खचल्याच्या घटना घडल्या



आहेत. या सर्व ठिकाणी तातडीने दुरुस्तीची आवश्यकता असल्याचे स्थानिकांचे म्हणणे

आहे. इझदरम्यान, गेल्या काही दिवसांत या मार्गावर अपघातांची मालिका सुरू आहे. कुंभवे कातळनवशी पाटी दरम्यान पुलावर भरधाव कार कठड्याला धडकली. त्याआधी कुंभवे शाळेसमोरील उघड्या गटारामुळे अल्टो कारचा अपघात झाला होता, तर टाळसूरनवानगर येथे रस्त्यालगत ठेवलेल्या मोरीच्या पाईपवर कार धडकल्याची घटना घडली होती. सुदैवाने या घटनांमध्ये जीवितहानी झाली नसली तरी भविष्यात मोठी दुर्घटना घडण्याची शक्यता नाकारता येत नाही. इझस्थानिक नागरिकांचा आरोप आहे की, रस्ते बांधकाम सुरू असलेल्या अनेक ठिकाणी आवश्यक इशारा फलक, परावर्तित चिन्हे, बॅरिकेड्स आणि चेतावणी दिवे पुरेशा प्रमाणात उपलब्ध नाहीत. त्यामुळे धोकादायक वळणे,

पुल आणि खचलेल्या रस्त्यांवर वाहनचालकांना योग्य वेळी सूचना मिळत नसल्याचे सांगितले जात आहे. इझकोणताही महत्त्वाच्या पर्यटनस्थळांना जोडणाऱ्या या महामार्गावर दररोज मोठ्या प्रमाणावर वाहनांची वर्दळ असते. अशा परिस्थितीत नव्याने उभारलेल्या मोच्या खचल्याच्या घटनांमुळे कामाच्या गुणवत्तेबाबत प्रश्न उपस्थित होत असून, या प्रकरणाची सखोल चौकशी करण्याची मागणी जोर धरत आहे. इझनागरिकांनी सार्वजनिक बांधकाम विभाग आणि संबंधित ठेकेदारांनी सर्व खचलेल्या ठिकाणांची तातडीने संयुक्त पाहणी करून युद्धपातळीवर दुरुस्ती करावी, दोष आढळल्यास जबाबदारी निश्चित करून योग्य ती कारवाई करावी आणि भविष्यात अशा घटना टाळण्यासाठी कायमस्वरूपी सुरक्षितता उपाययोजना कराव्यात, अशी मागणी केली आहे.

खेड-खोपी-धामणंद मार्गावर भीषण भूस्खलन, कासई शिंदेवाडीजवळ दरड कोसळून रस्ता खचला, वाहतूक बंद

दापोली प्रतिनिधी: रत्नागिरी जिल्ह्यात गेल्या काही दिवसांपासून सुरू असलेल्या मुसळधार पावसाचा फटका आता घाटस्ते आणि ग्रामीण भागालाही बसू लागला आहे. खेड तालुक्यातील खेड-खोपी-धामणंद या महत्त्वाच्या मार्गावर कासई शिंदेवाडी येथे

खचला आणि माती, दगड तसेच झाडांसह मोठ्या प्रमाणात दरड रस्त्यावर आली. काही क्षणांतच संपूर्ण रस्ता मातीच्या ढिगाऱ्याखाली गाडला गेला. त्याचवेळी रस्त्याचा कडेलाही तडा जाऊन काही भाग वाहून गेल्याने या मार्गावरील प्रवास अत्यंत धोकादायक बनला

सार्वजनिक बांधकाम विभागाचे अधिकारी, महसूल प्रशासन, पोलीस आणि स्थानिक यंत्रणा तातडीने घटनास्थळी दाखल झाली. जेसीबीसह अन्य अवजड यंत्रसामग्रीच्या सहाय्याने रस्त्यावर साचलेली माती आणि दगड हटविण्याचे काम युद्धपातळीवर सुरू

असल्याची शक्यता प्रशासनाने वर्तवली आहे. त्यामुळे नागरिकांनी अनावश्यक प्रवास टाळावा, तसेच खेड-खोपी-धामणंद मार्गावरील शक्य असल्यास पर्यायी मार्गांचा वापर करावा, असे आवाहन करण्यात आले आहे. इझरस्ता सुरक्षित झाल्यानंतरच वाहतूक



शनिवारी पहाटे मोठे भूस्खलन होऊन डोंगराचा मोठा भाग रस्त्यावर कोसळला. या दुर्घटनेत रस्त्याचा काही भागही खचून वाहून गेल्याने मार्गावरील वाहतूक पूर्णपणे ठप्प झाली असून, परिसरातील नागरिकांसह प्रवाशांची मोठी गैरसोय झाली आहे. इझपहाटेच्या सुमारास मुसळधार पावसामुळे डोंगराचा कडा अचानक

आहे. इझसुदैवाने दरड कोसळली त्यावेळी त्या ठिकाणी कोणतेही वाहन नसल्याने मोठी जीवितहानी टळली. मात्र, या घटनेनंतर दोन्ही बाजूंना वाहनांच्या लांबच लांब रांगा लागल्या. अनेक प्रवासी आणि स्थानिक नागरिकांना तासन्तास अडकून पडावे लागले. इझघटनेची माहिती मिळताच

करण्यात आले आहे. मात्र, दरडीचे प्रमाण मोठे असल्याने आणि रस्त्याचाच काही भाग खचल्याने मार्ग पूर्णपणे सुरक्षित करण्यासाठी आणखी वेळ लागण्याची शक्यता अधिकाऱ्यांनी व्यक्त केली आहे. इझदरम्यान, परिसरात अद्यापही पावसाचा जोर कायम असल्याने आणखी भूस्खलन होण्याचा धोका

पुन्हा सुरू केली जाईल, अशी माहिती प्रशासनाने दिली असून, परिस्थितीवर सातत्याने लक्ष ठेवण्यात येत आहे. पावसाळ्यात डोंगराळ भागातील रस्त्यांवर प्रवास करताना वाहनचालकांनी विशेष खबरदारी घेण्याचे आवाहनही करण्यात आले आहे.

स्वामी विवेकानंद युवकांना आत्मविश्वास देणारा महान संन्यासी होते! डॉ. भारत कऱ्हाड

स्वामी विवेकानंद यांचे मूळ नाव नरेंद्रनाथ दत्त. ते भारतीय संन्यासी, तत्त्वज्ञ, विचारवंत आणि धर्मगुरू होते. श्री रामकृष्ण परमहंस यांचे ते प्रमुख शिष्य होते. वेदांत आणि योगाचे विचार पारश्चात्य जगापर्यंत पोहोचविण्यात त्यांचे योगदान अत्यंत महत्त्वपूर्ण आहे. धार्मिक सहिष्णुता आणि सर्वधर्म स्वीकाराचा विचार जगासमोर प्रभावीपणे मांडून त्यांनी भारतीय अध्यात्माला जागतिक प्रतिष्ठा मिळवून दिली. लहानपणापासूनच नरेंद्रनाथांना धर्म, तत्त्वज्ञान आणि अध्यात्म यांविषयी विशेषे कुतूहल होते. तरुण वयात त्यांची श्री रामकृष्ण परमहंस यांच्याशी भेट झाली. पुढे ते त्यांचे समर्पित शिष्य बनले आणि त्यांनी संन्यास स्वीकारला. श्री रामकृष्ण परमहंस

यांच्या निधनानंतर स्वामी विवेकानंदांनी भारतभर व्यापक भ्रमंती केली. या प्रवासात त्यांनी ब्रिटिशकालीन भारतातील दारिद्र्य, अज्ञान आणि सामान्य जनतेचे कठीण जीवन जवळून पाहिले. समाजाच्या दुःखाकडे केवळ सहानुभूतीने पाहून चालणार नाही, तर समाजसेवेचे संघटित कार्य उभे केले पाहिजे, हा विचार त्यांच्या मनात दृढ झाला. १८९३ मध्ये ते अमेरिकेतील शिकागो येथे आयोजित जागतिक धर्म संसदेत सहभागी झाले. ११ सप्टेंबर १८९३ रोजी त्यांनी "अमेरिकेतील भगिनींनो आणि बंधून्नों..." या शब्दांनी आपल्या ऐतिहासिक भाषणाची सुरुवात केली. धार्मिक सहिष्णुता, सार्वत्रिक स्वीकार आणि मानवबंधुत्वाचा त्यांनी दिलेला संदेश

जगभर प्रभावी ठरला. शिकागोतील यशानंतर स्वामी विवेकानंदांनी अमेरिका, इंग्लंड आणि युरोपमध्ये अनेक व्याख्याने दिली. वेदांत आणि भारतीय तत्त्वज्ञानातील मूलभूत विचार त्यांनी पारश्चात्य समाजापर्यंत पोहोचविले. त्यांच्या कार्यामुळे भारतीय संस्कृती आणि अध्यात्माकडे जगाचा पाहण्याचा दृष्टिकोन बदलण्यास मदत झाली. भारतात परतल्यानंतर त्यांनी रामकृष्ण मिशनची स्थापना केली आणि रामकृष्ण मठाच्या कार्याला संघटित स्वरूप दिले. अध्यात्म, शिक्षण, समाजसेवा आणि मानवतावादी कार्य यांचा सुंदर समन्वय या संस्थांच्या माध्यमातून घडविण्यात आला. स्वामी विवेकानंद हे केवळ धर्मगुरू नव्हते. ते आधुनिक भारतातील महान

विचारवंत आणि राष्ट्रजागृतीचे प्रेरणास्थान होते. भारतीय युवकांनी स्वतःच्या सामर्थ्यावर विश्वास ठेवावा, निर्भय व्हावे आणि राष्ट्राच्या उभारणीत योगदान द्यावे, हा त्यांच्या विचारांचा केंद्रबिंदू होता. त्यांच्या जन्मदिनी, १२ जानेवारी रोजी, भारतात राष्ट्रीय युवा दिन साजरा केला जातो. "उठा, जागे व्हा आणि ध्येय प्राप्त होईपर्यंत थांबू नका." कठोपनिषदातील विचारातून प्रेरित हा संदेश स्वामी विवेकानंदांनी जनमानसात पोहोचविला. जागृती, आत्मविश्वास आणि ध्येयपूर्तीची प्रेरणा देणारा त्यांचा हा विचार आजही तितकाच सामर्थ्यवान आहे. महान राष्ट्रप्रेरक संन्यासी स्वामी विवेकानंद यांना पुण्यतिथीनिमित्त विनम्र अभिवादन!



पोफळी प्राथमिक शाळेत शालेय मंत्रिमंडळ निवडणूक उत्साहात; अंशुल पवार व मानसी साळुंखे विजयी

पोफळी : परशुराम एज्युकेशन सोसायटी संचालित प्राथमिक शाळा, पोफळी येथे विद्यार्थ्यांमध्ये लोकशाही मूल्यांची जाणीव निर्माण

उमेदवाराला स्वतंत्र निवडणूक चिन्ह देण्यात आले होते. इयत्ता दुसरी, तिसरी व चौथीतील विद्यार्थ्यांसह प्रशालेतील शिक्षकांनी मतदानाचा

निवड करण्यात आली. इया निवडणुकीत आरोग्य मंत्री अमोघ जोशी, अभ्यास मंत्री अद्विका भुजबळ, स्वच्छता मंत्री विघ्नेश देसाई, परिपाठ मंत्री गार्गी पानगले, क्रीडा मंत्री मानस देशमुख यांची निवड करण्यात आली. इया निवडणुकीची संपूर्ण प्रक्रिया मतदार यादी, मतदान, मतमोजणी आणि निकाल जाहीर करणे अशा टप्प्यांनुसार पार पडली. यामुळे विद्यार्थ्यांना लोकशाही व्यवस्थेतील मतदानाचे महत्त्व, जबाबदारी आणि निवडणूक प्रक्रियेची प्रत्यक्ष माहिती मिळाली. इया प्रशालेचे मुख्याध्यापक श्री. महेंद्र कापडी यांच्या मार्गदर्शनाखाली ज्येष्ठ शिक्षिका शिवानी शिंदे तसेच प्रतिभा धुमाळ, अशोक मिसाळ, मनीषा नाईक, अक्षता साळवी आणि सरिता मानकर यांनी संपूर्ण कार्यक्रमाचे उत्कृष्ट नियोजन करून निवडणूक यशस्वीरित्या पार पाडली. हा उपक्रम आनंददायी शनिवार अंतर्गत घेण्यात आला. पालक व शिक्षकांनी या उपक्रमाचे कौतुक करत विद्यार्थ्यांमध्ये लोकशाही मूल्यांची रुजवण करणारा हा उपक्रम स्तुत्य असल्याचे मत व्यक्त केले.

पालपेणे शाळा नं. २ च्या शाळा व्यवस्थापन समितीच्या अध्यक्षपदी अमित खांडेकर यांची निवड

आबलोली(संदेश कदम)

गुहागर तालुक्यातील पालपेणे शाळा नं. २ च्या शाळा व्यवस्थापन समितीच्या अध्यक्षपदी अमित खांडेकर यांची निवड करण्यात आली. पालपेणे शाळा नं. २ च्या

पवार सर, माजी उपाध्यक्ष सुहाना आदवडे व इतर सदस्य उपस्थित होते. इयावेळी बोलताना शाळा व्यवस्थापन समिती अध्यक्ष अमित खांडेकर यांनी सांगितले की, शाळा व्यवस्थापन समितीने माझ्यावर विश्वास ठेवून

समितीचे अध्यक्षपद बिनविरोध दिले आहे. त्याबद्दल मी सर्वांचे आभारी असून सर्वांच्या



शाळा व्यवस्थापन समितीची सभा शाळेतच उत्साहात पार पडली. या सभेमध्ये अध्यक्षपदी अमित गंगाराम खांडेकर, उपाध्यक्षपदी आवणी नरेश टाणकर यांची निवड करण्यात आली. या सभेला शाळेचे माजी मुख्याध्यापक दत्ताराम समगिस्कर, मुख्याध्यापक विश्वास सावंत, मदन गिजे, अशोक पाटे, मनोहर पवार तसेच माजी अध्यक्ष राजेश घाणेकर, माजी अध्यक्ष विनायक घाणेकर, सदस्य पेश कदम तसेच

सहकार्यातून शाळेची शैक्षणिक प्रगती करण्यावर भर दिला जाईल. विद्यार्थ्यांचा शैक्षणिक विकास आणि पालक व शाळा यांच्यात अधिक दृढ समन्वय निर्माण करण्याचा माझा प्रयत्न असेल. अमित खांडेकर यांचे अभिनंदन करण्यात येत असून शाळेच्या शैक्षणिक विकासासाठी शुभेच्छा देण्यात येत आहेत

लोकसंग

१ सामाहिक संवाद हृदयविकाराग्रस्थांसाठी पेसमेकर ठरतेय वरदान अलीकडच्या काळातील आधुनिक जीवनशैली हि अत्यंत धावपळीची, ताणतणावग्रस्त, चुकीच्या आहार पद्धतीची बनलेली आहे. अर्थात त्यामुळेच साधारणपणे वयाच्या चाळीशीनंतरचे मानवी जीवन हे तितकेच धोक्याचे बनलेले दिसते. ताणतणावग्रस्त जीवनशैलीमुळे हृदयाचे जे काही आजार उद्भवतात त्यामध्ये ब्रॅण्डीकार्डिया या

कार्डिओलॉजी चे वरिष्ठ सल्लागार आणि भारतातील लिडलेस पेसमेकर तंत्रज्ञानाचे राष्ट्रीय प्रोक्टर असलेले डॉ. संजीवकुमार कळकेकर यांच्याशी आजचा सामाहिक संवाद.

१ हृदयाशी संबंधित ब्रॅण्डीकार्डिया या आजारासंदर्भात काय सांगाल ?

आपल्या देशात वाढत्या वयाबरोबर हृदयाशी संबंधित रक्तवाहिन्यांचे आजार देखील वाढत आहेत यामध्ये ब्रॅण्डीकार्डिया ग्रस्त हृदयविकार असलेल्या रुग्णांची संख्या वाढतेय. या आजारात आपले हृदय हे शरीराच्या गरजा पूर्ण करण्यासाठी आवश्यक तितक्या वेगाने धडधडत नाही. हा आजार हृदयाच्या विद्युत वाहक प्रणालीच्या वयानुसार होणाऱ्या न्हासामुळे उदभवू शकतो. किंवा हृदयविकाराच्या झटक्यामुळे, काही औषध किंवा मधुमेहामुळे आणि उच्चरक्तदाबामुळे देखील उदभवू शकतो. चक्र यें, धाप लागणे, थकवा, अस्वस्थपणा हि या आजाराची लक्षण आहेत. मात्र, आता आधुनिक वैद्यकशास्त्राने यावर पेसमेकर देऊन मानवाला वरदानच दिलेले आहे.

२ पारंपरिक पेसमेकर आणि आधुनिक पेसमेकर यामध्ये नेमका काय फरक आहे ?

पारंपरिक पेसमेकरच्या विपरीत, ज्यामध्ये त्वचेखाली शस्त्रक्रियेची पोकळी करावी लागत होती, आणि इन्सुलेटेड लीड्स शिरामधून हृदयात नेल्या जात होत्या. आधुनिक लिडलेस हे एक सूक्ष्म उपकरण आहे. मांडीजवळील शिरेतून लहान छिद्राद्वारे कॅथेटच्या साहाय्याने ते थेट हृदयात बसवले जाते. पारंपरिक प्रणालीपेक्षा अंदाजे ९३ टक्के लहान असलेले हे उपकरण छातीवरील चिरा, दिसणारी उपकरणाची पोकळी आणि पेसिंग लीड्सची गरज संपवते.

विशेष म्हणजे आधुनिक पेसमेकर ची शस्त्रक्रिया झाल्यानंतर रुग्ण चार तासात घरी जाऊ शकतो. फक्त अशा रुग्णाला काही नॉर्मल बंधन पाळावी लागतात.

३ आधुनिक लिडलेस पेसमेकर हे मानवासाठी कशा प्रकारे वरदान ठरले आहे ?

लीडलेस पेसमेकरमुळे शस्त्रक्रियेच्या पोकळीशी संबंधित अनेक आव्हानांना टाळून तिचा वापर रुग्णाचा जीव वाचविणारी थेरेपी म्हणून करू शकतो. आजवर अपोलो हॉस्पिटलमध्ये अशा २५ हून अधिक यशस्वी पेसमेकर शस्त्रक्रिया आम्ही केलेल्या आहेत. लीडलेस पेसमेकर ट्रान्सेन्स लीड्स काढून टाकत असल्याने ते लीड फ्रॅक्चर, लीडचे स्थान बदलणे, शिरामधील अडथळा आणि पोकळीतील संसर्गाचा धोका लक्षणीयरीत्या कमी करतात. आधुनिक उपकरणे एमआरआय सुसंगत आहेत. या रुग्णांचे अपेक्षित बॅटरी आयुष्य अंदाजे १२ ते १८ वर्षे आहे. त्यानंतर पुन्हा नव्याने पेसमेकर बसवावा लागतो. या पेसमेकर करिता १८ ते २० लाखांचा खर्च येतो.

२ नोंद मुंबई ठरली भारताची 'कॅट कॅपिटल'

भारताची 'कॅट कॅपिटल' म्हणून ओळख मिळवलेल्या मुंबईत, मांजरांच्या खाद्यपदार्थांनी कुत्र्यांच्या खाद्यपदार्थांना मागे टाकत प्लॅटफॉर्मवरील सर्वाधिक लोकप्रिय पर्याय म्हणून स्थान मिळवले आहे. हा कल देशभरात दिसून येत असून, आता पाळीव प्राण्यांच्या खाद्यपदार्थांच्या एकूण मागणीत जवळपास ६०% वाटा मांजरांच्या खाद्यपदार्थांचा आहे. भारतातील लोकांचे आपल्या पाळीव प्राण्यांशी असलेले नाते झपाट्याने बदलत असून अधिक जिवाळ्याचे आणि काळजीवाहू होत आहे. ग्रेन-फ्री जेवण, गॉरमेट ट्रीट्स, प्रीमियम ग्रूमिंग किट्स आणि विशेष पोषणापासून ते विविध

उत्पादनांपर्यंत, देशभरातील पेट फॅट्स आपल्या लाडक्या पाळीव प्राण्यांच्या आरोग्याची आणि आनंदाची अधिक काळजी घेत आहेत. इन्स्टामार्टिन पेट केअर ऑर्डर्समध्ये ४१% वाढ नोंदवली आहे. ग्राहक आता केवळ मूलभूत गरजांपुरते मर्यादित न राहता, आपल्या पाळीव प्राण्यांच्या आरोग्याकडे स्वतःच्या आरोग्याइतक्याच गांभीर्याने पाहत आहेत. डॉग शॉप्सच्या शोधांमध्ये जवळपास ६०% वाढ झाली आहे, ग्रेन-फ्री पेट फूडमध्ये वर्षानुवर्षे १५.२% वाढ झाली आहे आणि ट्रीट्स श्रेणीने इतर सर्व पेट उत्पादन श्रेणींना मागे टाकले आहे. एकूणच, बेंगळूरु, हैदराबाद आणि दिल्ली ही सर्वात मोठी पेट केअर बाजारपेठेची केंद्रे असली तरी, खरी वाढ इतरत्र दिसून येत आहे. टियर + शहरांमध्ये पेट केअर ऑर्डर्समध्ये वर्षानुवर्षे १६% वाढ झाली आहे. कुत्राप्रेमी विरुद्ध मांजराप्रेमी या चर्चेला उत्तर देणाऱ्या आकडेवारीनुसार, इन्स्टामार्टिनवरील पाळीव प्राण्यांच्या खाद्यपदार्थांच्या एकूण मागणीत मांजरींच्या खाद्यपदार्थांचा वाटा जवळपास ६०% आहे. मांजरींच्या संगोपनात मुंबई भारताची 'कॅट कॅपिटल' म्हणून अव्वल स्थानावर आहे.

३ चला पर्यटनाला नाशकातील दूधसागर धबधबा नाशिक हे गोदावरी नदीच्या काठावर वसलेले छोटे शहर आहे. हे शहर एक महत्त्वाचे तीर्थक्षेत्र आहे, कारण येथे कुंभमेळ्याचा केंद्रबिंदू आहे.



तुम्ही वर्षाच्या कोणत्याही वेळी शहराला भेट देऊ शकता, कारण हवामान खूप आनंददायी आहे. हे अशा मोजक्या शहरांपैकी एक आहे जिथे लोक पावसाळ्यातही सुरक्षितपणे ट्रेकिंगला जाऊ शकतात. नाशिकमध्ये मोठ्या संख्येने पाहण्यासारखी ठिकाणे आहेत त्यामुळे अनेक पर्यटक येथे येतात. तुम्ही नाशिकमध्ये नवीन असाल किंवा फेरफटका मारण्यासाठी या ठिकाणाला भेट द्यायची असल्यास, या नाशिकच्या पर्यटन स्थळांवर एक नजर टाका, जी तुमच्या प्रवासाचा एक भाग असावी. नाशिकमधील दूधसागर धबधबा हे नाशिकच्या जवळील सर्वोत्तम पर्यटन स्थळांपैकी एक आहे. धबधबा खूपच प्रभावी आहे आणि त्याच्या सामर्थ्याने आणि सौंदर्याने तुम्हाला मंत्रमुग्ध करेल. मुख्य शहरापासून थोड्याच अंतरावर असलेला धबधबा, ज्याला सोमेश्वर धबधबा म्हणूनही ओळखले जाते, शांत वातावरणात स्थित आहे. जरी त्याची लक्षणीय उंची नसली तरी, पावसाळ्यात धबधबा पूर्ण क्षमतेने आणि खरोखर पाहण्यासारखे आहे. तुम्हाला भेट द्यावी लागेल खाजगी वाहतूक वापरून ठिकाण आणि परिसरात एक दिवस सहलीची योजना करू शकता. गर्दीच्या शहरापासून दूर विचित्र पिकनिकसाठी हे एक उत्तम ठिकाण आहे. नाशिक बसस्थानकापासून दूधसागर धबधबा ९ किमी अंतरावर आहे आणि स्थानिक वाहतुकीने येथे पोहोचता येते.

संकलन संयोजन
सुबोध रणशेखरे
संपर्क - ९८३३१४६३५६
इमेल -
subodh.ranshevre
@rediffmail.com



आजाराचे प्रमाण भारतात मोठे आहे. परंतु यावर कृत्रिम पेसमेकर हे आधुनिक वैद्यकशास्त्राने मानवाला दिलेले जीवनाचे वरदानच आहे. महाराष्ट्रातील नवी मुंबईच्या अपोलो हॉस्पिटलने वायारलेस किंवा लीडलेस पेसमेकर रोपणा मध्ये एक महत्त्वाचा टप्पा पार केला आहे. याच अनुषंगाने अपोलो हॉस्पिटलचे इंटरव्हेंशनल

मेटे परिसरातील थरारक घटना : रेल्वेतून उडी; महिलेचा मृत्यू, फरार आरोपी व चिमुकला जखमी

दोन गुन्ह्यांतील फरार आरोपी सचिन जुवळे असल्याचे तपासात उघड आत्महत्येच्या चिन्हीचीही चर्चा

दापोली प्रतिनिधी : तालुक्यातील मेटे परिसरात शुक्रवारी (३ जुलै) सायंकाळी मुंबईच्या दिशेने जाणाऱ्या रेल्वेतून तिघांनी उडी मारल्याची धक्कादायक घटना घडली. या घटनेत अंजनी बौद्धवाडी येथील शुभा अतिश दिवेकर (वय अंदाजे ३० ते ३५ वर्षे) यांचा जागीच मृत्यू झाला, तर खेड पोलीस ठाण्यातील दोन गुन्ह्यांमध्ये फरार असलेला आरोपी सचिन सत्यवान जुवळे आणि त्याच्यासोबत असलेले एक लहान मूल जखमी

झाले. दोघांवर कळंबणी उपजिल्हा रुग्णालयात उपचार सुरू आहेत. प्राथमिक माहितीनुसार, शुभा दिवेकर, सचिन जुवळे आणि एक लहान मूल मुंबईच्या दिशेने जाणाऱ्या रेल्वेतून प्रवास करत होते. मेटे परिसरात चालत्या रेल्वेतून तिघांनी उडी मारल्याने ही दुर्घटना घडली. घटनेची माहिती मिळताच कोतवलीचे पोलीस पाटील श्रीकांत जाधव घटनास्थळी दाखल झाले. त्यांनी दिलेल्या माहितीनुसार, सायंकाळी साडेसहा ते पावणे सातच्या दरम्यान रेल्वे काही

वेळ थांबली होती. त्यावेळी महिला मृतावस्थेत आढळली, लहान मुलगा शुद्धीत होता, तर सचिन जुवळे बेशुद्ध अवस्थेत पडलेला होता. रेल्वे प्रशासनाच्या कर्मचाऱ्यांनी जखमींना तातडीने खेड येथे हलवून उपचारासाठी दाखल केले. तपासादरम्यान सचिन जुवळे हा खेड पोलीस ठाण्यातील रेकॉर्डवरील आरोपी असून दोन गुन्ह्यांमध्ये फरार असल्याचे समोर आले. ता. १२ मे २०२६ रोजी स्वतःचे घर पेटवून दिल्यानंतर तो फरार झाला होता. त्याची दुचाकी

ता. १६ मे रोजी लोटे-आवाशी येथे बेवारस अवस्थेत आढळून आली होती. जून महिन्यात चिपळूण परिसरात त्याचा माग काढण्याचा प्रयत्न पोलीसांनी केला होता; मात्र तो वालोपे परिसरातील डोंगर भागात पसार झाला होता. संबंधित महिला सचिन जुवळे यांच्यासोबत वास्तव्यास असल्याची माहितीही स्थानिकांकडून मिळाली आहे. घटनास्थळी तसेच जखमी सचिन जुवळे यांच्या खाशात उंदीर मारण्याचे औषध आणि आत्महत्येच्या उल्लेख असलेली कथित चिन्ही

सापडल्याची माहिती समोर येत आहे. मात्र, या बाबत अद्याप पोलीसांनी अधिकृत पुष्टी केलेली नाही. घटनेची माहिती मिळताच पोलीस निरीक्षक विवेक अहिरे, पोलीस उपनिरीक्षक केंद्रे आणि त्यांच्या पथकाने घटनास्थळी पंचनामा केला. शुभा दिवेकर यांचा मृतदेह शवविच्छेदनासाठी कळंबणी उपजिल्हा रुग्णालयात पाठविण्यात आला असून जखमी सचिन जुवळे आणि लहान मुलावर उपचार सुरू आहेत. या संपूर्ण घटनेचा अधिक तपास खेड पोलीस करित आहेत.

नागोठणे पोलीसांची धडाकेबाज कामगिरी

गोवंश हत्या करणारे तिघजण अटकेत, पोलीस निरीक्षक रविंद्र पारखे यांची दमदार एंट्री

सहसंपादक --: नारायण म्हात्रे नागोठणे पोलीस ठाण्याचे धडाकेबाज नव्याने रुजू झालेले सहाय्यक पोलीस निरीक्षक रविंद्र पारखे यांच्या नेतृत्वाखाली वासगाव जंगल परिसरात धाड टाकून गोवंश जनावरांच्या अवैध कत्तलीचा पर्दाफाश करत यातील मुख्य तीन आरोपींवर कारवाई करत ३० हजार ६६० रुपयांचा मुद्देमाल जप्त करत आपल्या कामातील हजर जबाबीपणा दाखवण्यात आला असून, घटनास्थळावरून अन्य साहित्य यामध्ये प्रामुख्याने तीन प्लास्टिकच्या गोणींमध्ये दोन गोवंशीय जनावरांचे अवयव व मांस, जमिनीवरील मांसाचे तुकडे, पाच लहान-मोठे सुरे, कानस तसेच एका झाडाला बांधलेली गोवंशीय जनावर आढळून आले. पशुवैद्यकीय अधिकारी डॉ. महेश कांबळे यांनी घटनास्थळी पंचासमक्ष मांसाचे नमुने तपासणीसाठी सिलबंद केले. या कारवाईत दोन कत्तल केलेल्या गोवंश तसेच एक जिवंत गाय, शस्त्रे, अन्य साहित्य असा एकूण ३०६६० रुपयांचा मुद्देमाल जप्त करण्यात आला. जून सदरची घटना गुरुवार ०२ जुलै रोजी सहाय्यक पोलीस निरीक्षक रविंद्र पारखे यांना गुप्त

बातमीद्वारा मार्फत नागोठणे मिरानगर गावातील जंगल परिसरात गोवंशीय जनावरांची अवैध कत्तल सुरू असल्याची माहिती मिळाली. विशेष पथकाने नरेश थळकर, सहाय्यक फौजदार कृष्णा म्हात्रे, पोलीस हवालदार अथर्व पाटील, पोलीस हवालदार चंद्रशेखर नागावकर, वहातुक शाखेचे पोलीस हवालदार मनोहर माळी, पोलीस कॉन्स्टेबल स्वप्नील भालेराव, पोलीस शिपाई बळी पुटेवाड, विक्रान्त बांधणकर, शिवदास धुळगांडे आदी पथकाने ही धडाकेबाज कामगिरी केली असून या प्रकरणी आरोपींविरुद्ध भारतीय न्याय संहिता कलम ३२५, ३(५), महाराष्ट्र प्राणी संरक्षण अधिनियम १९७६ (सुधारणा २०२५) मधील कलम ५ व ९ तसेच प्राण्यांचा छळ प्रतिबंधक अधिनियम १९६० च्या कलम ११ अंतर्गत नागोठणे पोलीस ठाण्यात गुन्हा दाखल करण्यात आला आहे. पुढील तपास सहाय्यक पोलीस निरीक्षक रविंद्र पारखे यांच्या मार्गदर्शनाखाली पोलीस सब इन्स्पेक्टर राजहंस नागदिवे हे करत आहेत. या धाडसी कारवाई बद्दल नागोठणे परिसरातून सहाय्यक पोलीस निरीक्षक रवींद्र पारखे आणि संपूर्ण पोलीस पथकाचे सर्वत्र कौतुक होत आहे.

१९६० च्या कलम ११ अंतर्गत नागोठणे पोलीस ठाण्यात गुन्हा दाखल करण्यात आला आहे. पुढील तपास सहाय्यक पोलीस निरीक्षक रविंद्र पारखे यांच्या मार्गदर्शनाखाली पोलीस सब इन्स्पेक्टर राजहंस नागदिवे हे करत आहेत. या धाडसी कारवाई बद्दल नागोठणे परिसरातून सहाय्यक पोलीस निरीक्षक रवींद्र पारखे आणि संपूर्ण पोलीस पथकाचे सर्वत्र कौतुक होत आहे.



मानसोपचार तज्ज्ञ डॉ. सौ. श्रुतीका कोटकुंडे यांचा लायन्स क्लब चिपळूणतर्फे सन्मान

चिपळूण : समाजाप्रती असलेली संवेदनशील जाणीव आणि विद्यार्थ्यांच्या सर्वांगीण विकासासाठी केलेल्या निःस्वार्थ कार्याची दखल घेत लायन्स क्लब

सातत्याने कार्यरत असून त्यांच्या या उपक्रमाचा विद्यार्थी, पालक आणि शिक्षकांनाही मोठा लाभ होत आहे. इत्यांच्या या समाजहिताच्या निःस्वार्थ सेवेला मानवंदना

चिपळूणच्या वतीने मानसोपचार तज्ज्ञ डॉ. सौ. श्रुतीका कोटकुंडे यांचा सन्मानपूर्वक सत्कार करण्यात आला. डॉ. कोटकुंडे या स्वतःचा मौल्यवान वेळ आणि वैयक्तिक खर्चाची पर्वा न करता पूर्ण प्राथमिक शाळा, रावतळे येथे नियमितपणे भेट देऊन विद्यार्थ्यांच्या मानसिक, भावनिक आणि नैतिक जडणघडणीसाठी मार्गदर्शन करत आहेत. विद्यार्थ्यांमध्ये आत्मविश्वास, सकारात्मक विचारसरणी, चांगले संस्कार आणि जीवनमूल्ये रुजविण्यासाठी त्या



माणगांव शहरात जागोजागी कचऱ्याचे ढिगारे, त्यामुळे फुल झाले गटारे,

माणगांव शहर प्रतिनिधी -सुशांत लाड. माणगांव नगरपंचायत च्या क्षेत्रात बहुतांश भागात कचरा उघड्यावर टाकला जात असल्याचे प्रकार समोर येत आहेत. नगरपंचायत कडून हा कचरा वेळेत उचलला जात नसल्याने जागोजागी कचऱ्याचे ढिगारे तयार होऊ लागले आहेत. असे प्रकार घडत असल्याने नागरिकांच्या आरोग्याला धोका निर्माण झाला आहे. जागोजागी साचलेले कचऱ्याचे ढिगारे आणि पसरलेली दुर्गंधी यामुळे



आपल्या शैक्षणिक संस्थांचा विस्तार वेगाने मग मोडकळीस आलेल्या पनवेल आयटीआय शैक्षणिक संस्थेकडे दुर्लक्ष का

पनवेल प्रतिनिधी- सुनील जाधव नवी मुंबई, पनवेल शहरातील शैक्षणिक विकासाच्या गप्पा आणि मोठमोठ्या शैक्षणिक प्रकल्पांच्या घोषणांमध्ये विद्यार्थ्यांसाठी महत्वपूर्ण असलेली पनवेल आयटीआय मात्र आजही दुर्लक्षित अवस्थेत असल्याचा आरोप नागरिक आणि विद्यार्थ्यांकडून होत आहे. अनेक वर्षांपासून मोडकळीस आलेल्या इमारतीमध्ये प्रशिक्षण घेणा-या विद्यार्थ्यांच्या सुरक्षिततेचा आणि शैक्षणिक सुविधांचा प्रश्न ऐरणीवर आला आहे. पनवेल परिसरातील अनेक लोकप्रतिनिधी, राजकीय नेते आपल्या संस्थांच्या शाळा, महाविद्यालये आणि शैक्षणिक संकुलांचा मोठ्या प्रमाणावर विस्तार केला. आधुनिक इमारती, भव्य कॅम्पस आणि नव्या सुविधा उभारण्यासाठी पुढाकार घेतला गेला. मात्र शासनाच्या अखत्यारीतील आणि हजोरो सर्वसामान्य विद्यार्थ्यांच्या भवितव्याशी संबंधित



असलेल्या पनवेल आयटीआयच्या पुनर्बांधणीसाठी किंवा आधुनिकीकरणासाठी टोस प्रयत्न झाले का? असा सवाल नागरिकांकडून उपस्थित केला जात आहे. तांत्रिक शिक्षण हे रोजगार निर्मितीचे महत्त्वाचे साधन मानले जाते, औद्योगिक क्षेत्राच्या जवळ असलेल्या पनवेल सारख्या शहरात अत्याधुनिक औद्योगिक प्रशिक्षण संस्था उभारणे ही काळाची गरज असताना विद्यार्थ्यांना मोडकळीस

आलेल्या इमारतीत शिक्षण घ्यावे लागत असल्याची खंत सर्वसामान्यांकडून व्यक्त केली जात आहे. या विषयावर विधानसभा, विधानपरिषद किंवा संबंधित विभागांकडे प्रश्न उपस्थित करण्यात आले का? याची माहिती जनतेसमोर येणे आवश्यक असल्याची मागणी होत आहे. स्वतःच्या संस्थांच्या शाळा आणि महाविद्यालयासाठी वेळ आहे मग सर्वसामान्यांच्या पनवेल आयटीआय साठी पुढाकार घेणारे कधी? असा सवाल पनवेल जनता विचारीत आहे. पनवेल आयटीआयच्या पुनर्बांधणीचा आराखडा, निधी आणि काम सुरु होण्याची निश्चित तारीख जाहीर करून विद्यार्थ्यांना सुरक्षित आणि आधुनिक शिक्षण सुविधा उपलब्ध करून देण्याची मागणी आता सर्व स्तरांमधून होत आहे.